



नेपाल राजपत्र

नेपाल सरकारद्वारा प्रकाशित

खण्ड ६०) काठमाडौं, साउन २८ गते २०६७ साल (अतिरिक्ताङ्क ११)

भाग ५

नेपाल सरकार

कानून तथा न्याय मन्त्रालयको सूचना

नेपाल सरकारले जाँचबुझ आयोग ऐन, २०२६ को दफा ३ को उप-दफा (२) ले दिएको अधिकार प्रयोग गरी देहायको प्रयोजनको लागि सर्वोच्च अदालतका माननीय न्यायाधीश श्री बलराम के.सी.को अध्यक्षतामा एक सदस्यीय जाँचबुझ आयोग गठन गरी उक्त आयोगको काम, कर्तव्य र अधिकार तथा कार्यावधि देहाय बमोजिम हुने गरी तोकेको छ :-

१. आयोगको काम, कर्तव्य र अधिकार: विनोदकुमार न्यौपानेको जाहेरी-ले वादी नेपाल सरकार प्रतिवादी सञ्जय श्रेष्ठ समेत भएको फौ. नं. २१६० को अपहरण तथा शरीर बन्धक मुद्दा एक र ओमकार भट्टचनको जाहेरीले वादी नेपाल सरकार प्रतिवादी सञ्जय श्रेष्ठ समेत भएको फौ. नं. २१६१ को अपहरण तथा शरीर बन्धक मुद्दा एक समेत दुई थान मुद्दा काठमाडौं जिल्ला अदालतमा दायर भई थुनछेकको आदेश भएकोमा सो आदेश उपर मुलुकी ऐन अदालती बन्दोबस्तको १७ नं. बमोजिम बेरितको आदेश बदर गराउन पुनरावेदन सुन्ने अड्डामा निवेदन दिनु पर्नेमा सो नदिई आफ्नो कर्तव्य पूरा नगरी हेलचक्र्याई गरी थुनामा राख्नु पर्ने मानिस धरौटीमा छुटी जान प्रश्रय दिएको सम्बन्धमा जिल्ला सरकारी वकील

कार्यालय, काठमाडौंका तत्कालिन जिल्ला न्यायाधिवक्ता हाल पुनरावेदन सरकारी कार्यालय, पाटनका उपन्यायाधिवक्ता श्री सुरेन्द्रबहादुर थापा समेतको कार्य क्षमताको अभाव वा खराब आचरणको विषयमा छानबिन गरी राय ठहर र सुझाव सहितको प्रतिवेदन पेश गर्ने ।

२. आयोगको कार्यावधि: आयोगको कार्यावधि काम शुरू गरेको मितिले एक महिनाको हुनेछ ।

३. आयोगको कर्मचारी: आयोगको कामको लागि आवश्यक कर्मचारी सर्वोच्च अदालतले खटाउनेछ ।

४. आयोगको मुकाम: आयोगको मुकाम काठमाडौंमा रहनेछ ।

आज्ञाले,
राजुमान सिंह मल्ल
नेपाल सरकारको निमित्त सचिव

२

मुद्रण विभाग, सिंहदरवार, काठमाडौंमा मुद्रित । मूल्य रु ५१-

गो.ठ.व.नं. १६।०६२।६३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।